



QORTI KRIMINALI

Onor. Imhallef Dr. Consuelo Scerri Herrera LL.D., Ph.D.

Att ta' Akkuza numru: 28/2023

Ir-Repubblika ta' Malta

vs

OMISSIS 1

Illum, 4 t' April, 2025

Il-Qorti,

Rat l-Att tal-Akkuza numru 28 tas-sena 2023 migjuba fil-konfront tal-akkuzat **OMISSIS 1**, detentur tal-karta tal-identita' bin-numru XXXXXM fejn l-Avukat Generali fl-Ewwel Kap ipremetta:

L-EWWEL (1) KAP - <i>Stupru fuq il-persuna ta' OMISSIS 2</i>

Il-fatti :

ILLI nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, gewwa Hal Tarxien u fi bnadi ohra f'dawn il-Gzejjer, l-akkuzat **OMISSIS 1** b'diversi atti maghmulin minnu ukoll jekk fi zminijiet differenti, li jiksru l-istess dispożizzjoni tal-liġi, u gew maghmula b'rizoluzzjoni wahda, minghajr kunsens,

ikkommetta kongungiment karnali, jigifieri penetrazzjoni vaginali, anali jew orali b'organu sesswali, ta' gisem ta' persuna ohra u cioe' tal-vittma OMISSIS 2.

Illi dan l-istupru huwa wiehed kwalifikat galadarba gie kommess fuq il-persuna tal-konjuġi attwali u li għandha trabi komuni mal-akkużat, u kif ukoll illi kienet qiegħda tgħix fl-istess dar mal-akkużat. Infatti l-akkużat **OMISSIS 1** u l-vittma OMISSIS 2 kienu żżewġu nhar l-erbatax (14) ta' Mejju tas-sena elfejn u hamsa (2005) u flimkien għandhom żewġt itfal;

ILLI nhar il-wiehed u tletin (31) ta' Mejju tas-sena elfejn u dsatax (2019), għall-ħabta tal-erbgha ta' filgħodu (4:00 a.m.) wasal lura d-dar l-akkużat **OMISSIS 1** mill-kazin, u mar fl-istess sodda fejn kien hemm il-vittma OMISSIS 2 riekda li madanakollu stembhet malli semgħatu. L-akkużat **OMISSIS 1** kellu aptit jagħmel atti sesswali ma' OMISSIS 2 u qalilha diskors bħal "u ejja hallini ha ngerrihulek naqra please", fejn hija qaltlu sabiex iħalliha u li kien ser jikkumpli l-ħajja għaliex kien jaf li għaddejjin mis-separazzjoni. L-akkużat **OMISSIS 1** qalilha li lilha jrid u beda jgħidilha sabiex għal-inqas thallih jerdagħhulha naqra, u hija bdiet tgħidlu le. L-akkużat **OMISSIS 1** prova jisforza l-parti intima tiegħu ma' ħalq il-vittma OMISSIS 2, u hi ma halliethux u bdiet tipprova tinbuttah għax ried ibusha u hi ma riditx. L-akkużat **OMISSIS 1** nizzlilha l-panty u mingħajr il-kunsens tagħha, kellu kongungiment karnali magħha bi lsienu billi niżel jerdagħhulha l-parti ġenitali tagħha, fejn hija kienet xotta u illubrikaha bil-bżieq tiegħu stess, imbagħad mingħajr il-kunsens tagħha, kellu kongungiment karnali magħha billi ippenetraha bil-parti tiegħu fil-parti tagħha.

ILLI l-vittma OMISSIS 2 baqgħet tinsisti li hija ma rieditx tipparteċipa f'dawn l-atti mal-akkużat u bdiet tipprova tinbuttah iżda ma kellhiex saħħa biżżejjed sabiex jirnexxilha tagħmel dan u hija bdiet tibki. Tant kemm ma rieditx li waqt l-istupru hija żammet iebsa bil-konsegwenza li wara beda juġġhaha ħafna taht żaqqa. Kif il-vittma bdiet tibki, l-akkużat **OMISSIS 1** beda jgħidilha li aktar ma kienet ser tibki huwa iktar kien ser jirvilla. Il-vittma OMISSIS 2 bdiet tgħid lill-akkużat **OMISSIS 1** sabiex jieqaf għaliex kien jaf li għalxejn u li hija ma kienet baqgħet thoss xejn għalih, liema diskors

beda jingħad waqt il-kongunġiment karnali mingħajr il-kunsens ta' OMISSIS 2. Dan il-kongunġiment dam ftit minuti u huwa eġakola l-isperma barra fuq is-sodda u wara raqad;

ILLI aktar tard dakinhar u cioe' fil-wieħed u tletin (31) ta' Mejju tas-sena elfejn u dsatax (2019) għall-ħabta tal-ġhaxra ta' bil-lejl (22:00 p.m.) il-Pulizija ġewwa l-Għassa tar-Rahal Ġdid ġew infurmati mill-Isptar Mater Dei illi dahlet persuna femminili l-emergenza tal-Isptar Mater Dei u qaltilhom li iktar kmieni, fis-sieġhat bikrin ta' dakinhar stess, hija kienet ġiet stuprata minn żewġha;

ILLI l-Pulizija aċċedew immedjatement fuq il-post cioe' fl-Isptar Mater Dei, fejn ġiet mitkellma l-vittma OMISSIS 2. Mill-investigazzjonijiet tal-Pulizija irriżulta wkoll li f'Jannar tas-sena elfejn u dsatax (2019) il-vittma kienet diġa' bdiet proċeduri ta' separazzjoni minn ma' żewġha l-akkużat **OMISSIS 1** u dawn il-proċeduri ta' separazzjoni waqqfithom sabiex tagħtih ċans ieħor għaliex huwa kien qalilha li mhux ser jiffrekwenta iktar każini tal-banda. L-ittra ta' bidu ta' proċeduri ta' separazzjoni personali li ntbagħtet f'Jannar tal-elfejn u dsatax (2019) kienet intbagħtet mill-vittma OMISSIS 2 fl-indirizz ta' omm l-akkużat **OMISSIS 1** u mal-wasla lura tiegħu fid-dar matrimonjali, l-akkużat **OMISSIS 1** kien mar ifferoċjat għall-vittma OMISSIS 2, u meta hija kienet fil-kamra tas-sodda, qattgħalha l-piġama, kellu kongunġiment karnali magħha mingħajr kunsens. Il-vittma OMISSIS 2 ma kinitx irrapportat dak l-incident mal-ewwel għaliex l-akkużat **OMISSIS 1** kien heddidha li jekk kienet sejra tirrapportah bi stupru, huwa kien ser jgħamlilha aġħar;

ILLI f'okkażjoni oħra u cioe' f'Marzu tas-sena elfejn u dsatax (2019) f'lejl minnhom bejn nhar ta' Ġimgħa u Sibt, il-vittma OMISSIS 2 harġet tfittex lill-akkużat **OMISSIS 1** bil-vann tiegħu stess għaliex ma kienx irritorna lura d-dar u qatta lejl shiħ barra mid-dar. Is-Sibt fil-ġhodu il-vittma OMISSIS 2 sabet lill-akkużat **OMISSIS 1** f'hanut ġewwa Hal Luqa, u wara irritorna lura d-dar. Meta mar lura d-dar, il-vittma OMISSIS 2 qaltlu sabiex jagħmel l-awrina go vażett, u wara marret bih għand spiżjar bil-ġħan li

jivverifika xi drogi kien abbuża minnhom l-akkużat **OMISSIS 1**, u l-kampjun irriżulta pożittiv għall-kokaina;

ILLI permezz ta' ittra datata d-disa' (9) jum ta' April tas-sena elfejn u dsatax (2019), l-avukat tal-vittma OMISSIS 2, għan-nom tagħha, bagħtet ittra lill-akkużat **OMISSIS 1** sabiex tinfurmah illi l-proċeduri tas-separazzjoni kienu ser jitkomplew u sabiex ma jersaqx fiżikament lejn il-vittma OMISSIS 2;

ILLI fil-perjodu ta' meta bdew il-proċeduri ta' separazzjoni, kienu jorqdu fl-istess sodda, imma madankollu ma kellhomx relazzjonijiet sesswali intimi bejniethom għaliex il-vittma OMISSIS 2 kienet tghidli li ma kinitx ser tħallih jippenetraha;

ILLI sussegwentement, l-akkużat **OMISSIS 1** ġie mitkellem mill-Pulizija u irrilaxxa stqarrija nhar l-ewwl (1) ta' Ġunju tas-sena Elfejn u Dsatax (2019). Huwa ammetta li sar diskors kważi eżatt meta daħal fis-sodda u lil OMISSIS 2 qalilha sabiex iġerrihulha naqra u li ppenetraha fil-parti ġenitali tagħha.

Il-konsegwenzi :

ILLI għalhekk, b'għemilu, l-akkużat **OMISSIS 1** sar ħati ta' **stupru**, u cioe' talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, ġewwa Hal Tarxien u fi bnadi oħra f'dawn il-Gzejjer, **b'diversi atti magħmulin minnu ukoll jekk fi żminijiet differenti, li jiksru l-istess dispożizzjoni tal-ligi, u ġew magħmula b'riżoluzzjoni waħda, mingħajr kunsens, ikkommetta kongungiment karnali, jiġifieri penetrazzjoni vaginali, anali jew orali b'organu sesswali, ta' ġisem ta' persuna oħra (OMISSIS 2)**, b'dan illi dan l-istupru huwa wiehed kwalifikat *stante* li ġie kommess fuq il-persuna tal-konjuġi attwali u li għandha trabi komuni mal-akkużat, u kif ukoll illi kienet qiegħda tghix fl-istess dar mal-akkużat;

L-akkuża :

Għaldaqstant l-Avukat Ġenerali, f'isem ir-Repubblika ta' Malta, fl-isfond taċ-ċirkostanzi, żmien, lok, u fatti imsemmija aktar 'l fuq f'dan il-Kap tal-Att tal-Akkuża,

jakkuża lill-imsemmi **OMISSIS 1** ħati ta' **stupru**, u cioe' talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, ġewwa Häl Tarxien u fi bnadi oħra f'dawn il-Gżejjer, **b'diversi atti magħmulin minnu ukoll jekk fi żminijiet differenti, li jiksru l-istess dispożizzjoni tal-liġi, u ġew magħmula b'rizoluzzjoni waħda, mingħajr kunsens, ikkommetta kongungiment karnali, jiġifieri penetrazzjoni vaginali, anali jew orali b'organu sesswali, ta' ġisem ta' persuna oħra (OMISSIS 2)**, b'dan illi dan l-istupru huwa wiehed kwalifikat *stante* li ġie kommess fuq il-persuna tal-konjuġi attwali u li għandha trabi komuni mal-akkużat, u kif ukoll illi kienet qiegħda tgħix fl-istess dar mal-akkużat.

Il-piena mitluba :

Konsegwentement l-Avukat Ġenerali jitlob illi jingħamel skont il-Liġi kontra l-imsemmi akkużat **OMISSIS 1** u illi huwa jiġi ikkundannat għall-**piena ta' priġunerija minn tmien (8) snin sa erbgħin (40) sena**, skont dak li hemm u jintqal fl-artikoli 17, 18, 31, 198(1), 198(2), 198(3), 198(4), 198(5), 202(h)(i), 202(h)(iv), 202(h)(v), 383, 384, 385 u 533 tal-Kodiċi Kriminali, Kap. 9 tal-Liġijiet ta' Malta, l-artikolu 6 tal-Att dwar Registrazzjoni għall-Protezzjoni tal-Minuri, Kap.518 tal-Liġijiet ta' Malta jew għal kull piena oħra li tista' skont il-Liġi tingħata għall-htija tal-imsemmi akkużat.

IT-TIENI (2) KAP - <i>Fastidju lil OMISSIS 2</i>

Il-fatti:

ILLI nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, ġewwa Häl Tarxien u fi bnadi oħra f'dawn il-Gżejjer, l-akkużat **OMISSIS 1** b'diversi atti magħmulin minnu ukoll jekk fi żminijiet differenti, li jiksru l-istess dispożizzjoni tal-liġi, u ġew magħmula b'rizoluzzjoni waħda, issoġġetta lil persuna oħra cioe' lil **OMISSIS 2** għal xi att ta' intimità fiżika, talab favuri sesswali mingħand persuna oħra u cioe' l-istess **OMISSIS 2**, u kif ukoll issoġġetta lil persuna oħra **OMISSIS 2** għal xi att u, jew imġiba li jkollhom konnotazzjonijiet sesswali, inklużi kliem bil-fomm, mossi u, jew għemil, il-wiri jew iċ-ċirkolazzjoni ta' kliem miktuba, stampi, u,

jew xi materjal iehor, fejn dak l-att, kliem, u jew imġiba mhumieq mixtieqa mill-vittma, u jkunu jistghu raġonevolment jiġu ikkunsidrati bħala offensivi, umiljanti, degradanti, u, jew intimidatorji lejha.

ILLI fl-isfond u fil-kuntest taċ-ċirkostanzi, żmien, lok u fatti imsemmija fl-Ewwel (1) Kap ta' dan l-Att ta' Akkuża, nhar il-wiehed u tletin (31) ta' Mejju tas-sena elfejn u dsatax (2019), għall-ħabta tal-erbgha ta' filghodu (4:00 a.m.) wasal lura ġewwa d-dar matrimonjali l-akkużat **OMISSIS 1** mill-każin, u mar fl-istess sodda fejn kien hemm il-vittma **OMISSIS 2** li stenbhet malli semgħatu. L-akkużat **OMISSIS 1** kellu aptit jagħmel atti sesswali ma' **OMISSIS 2** u qalilha diskors bħal "u ejja hallini ha nġerrihulek naqra please", fejn hija qaltlu sabiex iħalliha u li kien ser jikkumpla l-ħajja għaliex kien jaf li għaddejjin mis-separazzjoni. L-akkużat **OMISSIS 1** qalilha li lilha jrid u beda jgħidilha sabiex għal-inqas iħalliha jerdagħhulha naqra, u hija bdiet tgħidlu le. L-akkużat **OMISSIS 1** prova jisforza l-parti intima tiegħu ma' ħalq il-vittma **OMISSIS 2**, u hi ma halliethux u bdiet tipprova tinbuttah għax ried ibusha u hi ma riditx.

ILLI l-akkużat **OMISSIS 1** u l-vittma **OMISSIS 2** kienu żżewġu nhar l-erbatax (14) ta' Mejju tas-sena elfejn u hamsa (2005) u flimkien għandhom żewġ itfal. Madanakollu, permezz ta' ittra datata d-disa' (9) jum ta' April tas-sena elfejn u dsatax (2019), l-avukat tal-vittma **OMISSIS 2**, għan-nom tagħha, baġtet ittra lill-akkużat **OMISSIS 1** sabiex tinfurmah illi l-proċeduri tas-separazzjoni kienu ser jitkomplew u sabiex ma jersaqx fizikament lejn il-vittma **OMISSIS 2**;

ILLI sussegwentement, l-akkużat **OMISSIS 1** ġie mitkellem mill-Pulizija u irrilaxxa stqarrija nhar l-ewwel (1) ta' Ġunju tas-sena Elfejn u Dsatax (2019). F'din l-istqarrija, huwa ammetta li sar diskors kważi eżatt ta' dak li semgħet **OMISSIS 2** meta daħal fis-sodda u qalilha sabiex 'iġerrihulha naqra'.

Il-konsegwenzi :

ILLI għalhekk, b'għemilu, l-akkużat OMISSIS 1 sar ħati ta' fastidju, u cioe' talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, għewwa Hal Tarxien u fi bnadi ohra f'dawn il-Gzejjer, b'diversi atti magħmulin minnu ukoll jekk fi zminijiet differenti, li jiksru l-istess dispożizzjoni tal-ligi, u għew magħmula b'rizoluzzjoni wahda, issoggetta lil persuna ohra, cioe' lil OMISSIS 2 għal xi att ta' intimità fizika, talab favuri sesswali minghand persuna ohra, cioe' l-istess OMISSIS 2, u kif ukoll issoggetta lil persuna ohra lil OMISSIS 2 għal xi att u, jew imgiba li jkollhom konnotazzjonijiet sesswali, inkluzi kliem bil-fomm, mossi u, jew għemil, il-wiri jew iċ-ċirkolazzjoni ta' kliem miktuba, stampi, u, jew xi materjal ieħor, fejn dak l-att, kliem, u jew imgiba mħumiex mixtieqa mill-vittma, u jkunu jistgħu raġonevolment jiġu ikkunsidrati bħala offensivi, umiljanti, degradanti, u, jew intimidatorji lejha, liema atti twettqu fuq il-persuna ta' wiehed mill-konjuġi, cioe' OMISSIS 2, liema delitt jew delitti relatati twettaq jew twettqu ripetutament.

L-akkuża :

Għaldaqstant l-Avukat Ġenerali, f'isem ir-Repubblika ta' Malta, fl-isfond ta' ċirkostanzi, żmien, lok, u fatti imsemmija aktar 'l fuq f'dan il-Kap tal-Att tal-Akkuża, jakkuża lill-imsemmi OMISSIS 1 ħati ta' fastidju, u cioe' talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, għewwa Hal Tarxien u fi bnadi ohra f'dawn il-Gzejjer, b'diversi atti magħmulin minnu ukoll jekk fi zminijiet differenti, li jiksru l-istess dispożizzjoni tal-ligi, u għew magħmula b'rizoluzzjoni wahda, issoggetta lil persuna ohra (OMISSIS 2) għal xi att ta' intimità fizika, talab favuri sesswali minghand persuna ohra (OMISSIS 2), u kif ukoll issoggetta lil persuna ohra (OMISSIS 2) għal xi att u, jew imgiba li jkollhom konnotazzjonijiet sesswali, inkluzi kliem bil-fomm, mossi u, jew għemil, il-wiri jew iċ-ċirkolazzjoni ta' kliem miktuba, stampi, u, jew xi materjal ieħor, fejn dak l-att, kliem, u jew imgiba mħumiex mixtieqa mill-vittma, u jkunu jistgħu raġonevolment jiġu ikkunsidrati bħala offensivi, umiljanti, degradanti, u, jew

intimidatorji lejha, liema atti twettqu fuq il-persuna ta' wiehed mill-konjuġi, cioe' OMISSIS 2, liema delitt jew delitti relatati twettaq jew twettqu ripetutament.

Il-piena mitluba :

Konsegwentement l-Avukat Ġenerali jitlob illi jinghamel skont il-Liġi kontra l-imsemmi akkużat **OMISSIS 1** u illi huwa jiġi ikkundannat għall-**piena ta' prigunerija minn sebgħa (7) xhur sa tnax (12) il-sena**, skont dak li hemm u jintqal fl-artikoli 17, 18, 31, 251A(1)(c), 251A(1)(d), 251A(1)(e), 222(1)(a), 251H(a), 251H(b), 251HA, u 533 tal-Kodiċi Kriminali, Kap. 9 tal-Liġijiet ta' Malta, jew għal kull piena oħra li tista' skont il-Liġi tingħata għall-htija tal-imsemmi akkużat.

IT-TIELET (3) KAP - <i>Pussess sempliċi tad-droga Kokaina</i>
--

Il-fatti :

ILLI nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, gewwa Hal Tarxien u fi bnadi oħra f'dawn il-Gzejjer, l-akkużat **OMISSIS 1** kellu fil-pussess tiegħu d-droga kokaina speċifikata fl-ewwel skeda tal-Ordinanza dwar il-Mediċini Perikolużi, Kap. 101 tal-Liġijiet ta' Malta.

Illi fix-xahar ta' Marzu tas-sena elfejn u dsatax (2019) f'lejl minnhom bejn nhar ta' Ġimgħa u Sibt, il-vittma OMISSIS 2 harget tfittex lill-akkużat **OMISSIS 1** bil-vann tiegħu stess għaliex ma kienx irritorna lura d-dar. Is-Sibt filgħodu il-vittma OMISSIS 2 sabet lill-akkużat **OMISSIS 1** f'hanut gewwa Hal Luqa, u wara mar lura d-dar. Meta mar lura d-dar, il-vittma OMISSIS 2 qaltlu sabiex jagħmel l-awrina go vażett, u wara marret bih għand spiżjar bil-għan li dan jivverifika xi drogi kien abbuża minnhom l-akkużat **OMISSIS 1**, u l-kampjun irriżulta li kien pożittiv għall-kokaina;

ILLI OMISSIS 1 irrilaxxa stqarrija nhar l-ewwel (1) ta' Ġunju tas-sena elfejn u dsatax (2019) fejn ammetta li darba abbuża mid-droga ikkontrollata kokaina, dik id-darba f'Marzu tas-sena elfejn u dsatax (2019) f'lejl minnhom bejn nhar ta' Ġimgħa u Sibt;

Il-konsegwenzi :

ILLI għalhekk, b'għemilu, l-akkużat OMISSIS 1 sar hati talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, ġewwa Hal Tarxien u fi bnadi ohra f'dawn il-Gżejjer, kellu fil-pussess tiegħu d-droga kokaina speċifikata fl-ewwel skeda tal-Ordinanza dwar il-Mediċini Perikolużi, Kap. 101 tal-Liġijiet ta' Malta meta ma kienx fil-pussess ta' awtorizzazzjoni għall-importazzjoni jew għall-importazzjoni mahruġ mit-Tabib Prinċipali tal-Gvern skont id-dispożizzjonijiet tar-raba' u s-sitt Taqsima tal-Ordinanza u meta ma kienx bil-liċenzja jew xort'ohra awtorizzat li jimmanifattura, jew li jforni d-droga msemmija u meta ma kienx b'xi mod iehor bil-liċenzja mill-President ta' Malta li jkollu d-droga msemmija fil-pussess tiegħu u naqas li jipprova li d-droga msemmija giet fornuta lilu għall-użu tiegħu skont ir-riċetta kif provdut fir-regolamenti msemmija u dan bi ksur tar-regoli tal-1939 dwar il-kontroll intern tad-drogi perikolużi (G.N. 292/1939) kif sussegwentement emendati u bi ksur tal-Ordinanza dwar il-Mediċini Perikolużi.

L-akkuża :

Għaldaqstant l-Avukat Ġenerali, f'isem ir-Repubblika ta' Malta, fl-isfond taċ-ċirkostanzi, żmien, lok, u fatti imsemmija aktar 'l fuq f'dan il-Kap tal-Att tal-Akkuża, jakkuża lill-imsemmi OMISSIS 1 hati ta' pussess semplici ta' droga kokaina, u cioe' talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, ġewwa Hal Tarxien u fi bnadi ohra f'dawn il-Gżejjer, kellu fil-pussess tiegħu d-droga kokaina speċifikata fl-ewwel skeda tal-Ordinanza dwar il-Mediċini Perikolużi, Kap. 101 tal-Liġijiet ta' Malta meta ma kienx fil-pussess ta' awtorizzazzjoni għall-importazzjoni jew għall-importazzjoni mahruġ mit-Tabib Prinċipali tal-Gvern skont id-dispożizzjonijiet tar-raba' u s-sitt Taqsima tal-

Ordinanza u meta ma kienx bil-liċenzja jew xort'ohra awtorizzat li jimmanifattura, jew li jforni d-droga msemija u meta ma kienx b'xi mod ieħor bil-liċenzja mill-President ta' Malta li jkollu d-droga msemija fil-pussess tiegħu u naqas li jipprova li d-droga msemija giet fornuta lilu għall-użu tiegħu skont ir-riċetta kif provdut fir-regolamenti msemija u dan bi ksur tar-regoli tal-1939 dwar il-kontroll intern tad-drogi perikolużi (G.N. 292/1939) kif sussegwentement emendati u bi ksur tal-Ordinanza dwar il-Mediċini Perikolużi.

Il-piena mitluba :

Konsegwentement l-Avukat Ġenerali jitlob illi jingħamel skont il-Liġi kontra l-imsemmi akkużat **OMISSIS 1** u illi huwa jiġi ikkundannat għall-**piena ta' prigunerija** għal żmien ta' mhux inqas minn tliet (3) xhur iżda mhux iżjed minn tnax (12)-il xahar jew multa ta' mhux inqas minn erba' mija u hamsa u sittin euro u sebgha u tmenin ċenteżmu (€465.87) iżda mhux iżjed minn elfejn, tliet mija u disgha u ghoxrin euro u sebgha u tletin ċenteżmu (€2,329.37) jew dik il-prigunerija u multa flimkien skont dak li hemm u jintqal fl-artikoli 9, 22(1)(a)(2)(b)(ii) tal-Ordinanza dwar il-Mediċini Perikolużi, Kap. 101 tal-Liġijiet ta' Malta, u l-artikolu 533 tal-Kodiċi Kriminali, Kap. 9 tal-Liġijiet ta' Malta, jew għal kull piena oħra li tista' skont il-Liġi tingħata għall-htija tal-imsemmi akkużat.

Rat il-verdett tal-gurija tal-4 t' April, 2025 fejn fil-konfront tal-akkużat Omissis 1:

1. Fir-rigward tal-ewwel kap tal-att t'akkuza il-gurati b' 9 voti favur u 0 voti kontra, sabu lil Omissis 1 mhux hati skond l-ewwel kap tal-att tal-akkuza.
2. Fir-rigward tat-tieni kap tal-atti t'akkuza l-gurati b' 6 voti favur u 3 kontra ma sabux lil Omissis 1 hati skond it-tieni kap ta' l-Att t' Akkuza.
3. Fir-rigward tat-tielet kap tal-att t'akkuza l-gurati bi 8 voti favur u b' vot kontra sabu lil Omissis 1 mhux hati skond it-tielet kap ta' l-Att t' Akkuza.

Tiddikjara għalhekk lil Omissis 1:

1. Mhux hati talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, gewwa Hal Tarxien u fi bnadi ohra f'dawn il-Gzejjer, b'diversi atti maghmulin minnu ukoll jekk fi zminijiet differenti, li jiksru l-istess dispozizzjoni tal-ligi, u gew maghmula b'rizoluzzjoni wahda, minghajr kunsens, ikkommetta kongungiment karnali, jigifieri penetrazzjoni vaginali, anali jew orali b'organu sesswali, ta' gisem ta' persuna ohra (OMISSIS 2), b'dan illi dan l-istupru huwa wiehed kwalifikat *stante* li gie kommess fuq il-persuna tal-konjuġi attwali u li ghandha trabi komuni mal-akkużat, u kif ukoll illi kienet qiegħda tghix fl-istess dar mal-akkużat.
2. Mhux hati talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, gewwa Hal Tarxien u fi bnadi ohra f'dawn il-Gzejjer, b'diversi atti maghmulin minnu ukoll jekk fi zminijiet differenti, li jiksru l-istess dispozizzjoni tal-ligi, u gew maghmula b'rizoluzzjoni wahda, issoggetta lil persuna ohra (OMISSIS 2) għal xi att ta' intimità fizika, talab favuri sesswali minghand persuna ohra (OMISSIS 2), u kif ukoll issoggetta lil persuna ohra (OMISSIS 2) għal xi att u, jew imġiba li jkollhom konnotazzjonijiet sesswali, inklużi kliem bil-fomm, mossi u, jew għemil, il-wiri jew iċ-ċirkolazzjoni ta' kliem miktuba, stampi, u, jew xi materjal ieħor, fejn dak l-att, kliem, u jew imġiba mhumieq mixtieqa mill-vittma, u jkunu jistgħu raġonevolment jigu ikkunsidrati bħala offensivi, umiljanti, degradanti, u, jew intimidatorji lejha, liema atti twettqu fuq il-persuna ta' wiehed mill-konjuġi, cioe' OMISSIS 2, liema delitt jew delitti relatati twettaq jew twettqu ripetutament.
3. Mhux hati talli nhar il-wiehed u tletin (31) ta' Mejju tas-sena Elfejn u Dsatax (2019) u fix-xhur ta' qabel, gewwa Hal Tarxien u fi bnadi ohra f'dawn il-Gzejjer, kellu fil-pussess tiegħu d-droga kokaina speċifikata fl-ewwel skeda tal-Ordinanza dwar il-Mediċini Perikolużi, Kap. 101 tal-Liġijiet ta' Malta meta ma kienx fil-pussess ta' awtorizzazzjoni għall-importazzjoni jew għall-importazzjoni maħruġ mit-Tabib Prinċipali tal-Gvern skont id-dispożizzjonijiet tar-raba' u s-sitt Taqsima tal-Ordinanza u meta ma kienx bil-liċenzja jew xort'ohra awtorizzat li jimmanifattura, jew li jforni d-droga msemija u meta ma kienx b'xi mod ieħor bil-liċenzja mill-President ta' Malta

li jkollu d-droga msemija fil-pussess tiegħu u naqas li jipprova li d-droga msemija giet fornuta lilu għall-użu tiegħu skont ir-ricetta kif provdut fir-regolamenti msemija u dan bi ksur tar-regoli tal-1939 dwar il-kontroll intern tad-drogi perikolużi (G.N. 292/1939) kif sussegwentement emendati u bi ksur tal-Ordinanza dwar il-Medicini Perikolużi.

Din il-Qorti, għaldaqstant, in vista tal-verdett imsemmi, tiddikjara lill-akkuzat OMISIS 1 mhux hati tat-tlett kapi tal-att ta' akkuza u wara li rat l-artikolu 487 tal-Kap 9 tal-Ligijiet ta' Malta, tordna li sakemm mhux mizmum għall-ragunijiet ohra, jigi lliberat immedjatament.

Consuelo Scerri Herrera

Imhallef